

ਵਰਕਰ ਦੀ ਮੌਤ ਕਾਰਨ ਕੰਮ-ਮਾਲਕ, ਮੁਢਲੇ ਠੇਕੇਦਾਰ ਅਤੇ ਦੋ ਸੁਪਰਵਾਈਜ਼ਰਾਂ ਨੂੰ ਸੂਬਾਈ ਕੋਰਟ ਵਿਚ ਸਜ਼ਾ ਹੋਈ

ਚਾਰ ਦੋਸ਼ੀਆਂ ਨੂੰ ਵਰਕਰਜ਼ ਕੰਪਨਸੇਸ਼ਨ ਐਕਟ ਅਤੇ ਆਕੂਪੇਸ਼ਨਲ ਹੈਲਥ ਐਂਡ ਸੇਫਟੀ ਰੈਗੂਲੇਸ਼ਨ ਹੇਠ ਦੋਸ਼ਾਂ ਲਈ ਸਜ਼ਾ ਸੁਣਾਈ ਗਈ ਹੈ।

ਰਿਚਮੰਡ, ਬੀ.ਸੀ. (8 ਨਵੰਬਰ, 2021) – ਵਰਕਸੇਫ ਬੀ ਸੀ ਨੇ ਫੋਰਟ ਸੇਂਟ ਜੌਹਨ ਵਿਚਲੀ ਸੂਬਾਈ ਕੋਰਟ ਵਿਚ ਇਕ ਸੁਣਵਾਈ ਬਾਰੇ ਟਿੱਪਣੀ ਕੀਤੀ ਹੈ ਜਿਸ ਵਿਚ ਚਾਰ ਦੋਸ਼ੀਆਂ ਨੂੰ ਸਜ਼ਾ ਸੁਣਾਈ ਗਈ ਸੀ ਜਿਨ੍ਹਾਂ ਨੇ ਪਹਿਲਾਂ ਹੀ ਵਰਕਰਜ਼ ਕੰਪਨਸੇਸ਼ਨ ਐਕਟ ਅਤੇ ਆਕੂਪੇਸ਼ਨਲ ਹੈਲਥ ਐਂਡ ਸੇਫਟੀ ਰੈਗੂਲੇਸ਼ਨ ਹੇਠ ਚਾਰਜਾਂ ਲਈ ਆਪਣੇ ਆਪ ਨੂੰ ਦੋਸ਼ੀ ਮੰਨ ਲਿਆ ਸੀ।

ਰਜਾਇਨਾ ਬਨਾਮ ਬਰਾਇਨ ਬੇਕਰ, ਰੈਨਡੋਲਫ ਕੋਸਿਕ, ਯੋਹੇ ਰੀਸੋਰਸਿਜ਼ ਇੰਕ, ਅਤੇ ਗਰੇਟ ਨੌਰਦਰਨ ਬ੍ਰਿਜਵਰਕਸ ਲਿਮਟਿਡ ਦੇ ਕੇਸ ਵਿਚ ਇਕ ਵਰਕਰ ਸ਼ਾਮਲ ਸੀ ਜਿਸ ਦੀ 29 ਮਾਰਚ, 2019 ਨੂੰ ਬੀ.ਸੀ. ਦੇ ਦੱਖਣੀ ਇਲਾਕੇ ਵਿਚ ਵੋਨੋਵੇਨ ਵਿਖੇ, ਉਸਾਰੀ ਅਧੀਨ ਇਕ ਪੁੱਲ ਤੋਂ ਡਿਗਣ ਕਾਰਨ ਮੌਤ ਹੋ ਗਈ ਸੀ।

ਵਰਕਸੇਫ ਬੀ ਸੀ ਦੀ ਇਕ ਪੜਤਾਲ ਨੇ ਪਤਾ ਲਾਇਆ ਕਿ ਇਮਪਲੌਏਅਰ (ਗਰੇਟ ਨੌਰਦਰਨ ਬ੍ਰਿਜਵਰਕਸ ਲਿਮਟਿਡ) ਅਤੇ ਮੁਢਲਾ ਠੇਕੇਦਾਰ (ਯੋਹੇ ਰੀਸੋਰਸਿਜ਼ ਇੰਕ) ਆਪਣੇ ਵਰਕਰਾਂ ਦੀ ਸਿਹਤ ਅਤੇ ਸੁਰੱਖਿਆ ਯਕੀਨੀ ਬਣਾਉਣ ਵਿਚ ਫੇਲ੍ਹ ਹੋਏ ਸਨ। ਕਿਸੇ ਵੀ ਦੋਸ਼ੀ ਨੇ ਵਰਕਰਾਂ ਨੂੰ ਡਿਗਣ ਤੋਂ ਰੋਕਥਾਮ ਦਾ ਸਾਜ਼-ਸਾਮਾਨ, ਜਿਵੇਂ ਕਿ ਹਾਰਨੈੱਸ ਜਾਂ ਲੇਨਯਾਰਡ, ਮੁਹਈਆ ਨਹੀਂ ਕਰਵਾਇਆ। ਇਸੇ ਤਰ੍ਹਾਂ ਡਿਗਣ ਤੋਂ ਰੋਕਣ ਵਾਲੀਆਂ ਕੋਈ ਵੀ ਚੀਜ਼ਾਂ, ਜਿਵੇਂ ਕਿ ਟੈਪਰੇਰੀ ਕੇਬਲਾਂ, ਗਾਰਡਰੇਲਾਂ ਅਤੇ ਇੰਡ ਰੇਲਾਂ, ਵਰਕਰਾਂ ਨੇ ਬ੍ਰਿਜ ਦੇ ਡੈੱਕ ਉਪਰ ਨਹੀਂ ਵਰਤੀਆਂ ਸਨ।

ਵਰਕਸੇਫ ਬੀ ਸੀ ਦੀ ਪੜਤਾਲ ਦਾ ਨਤੀਜਾ ਇਹ ਸਿਫਾਰਸ਼ ਕਰਨ ਵਿਚ ਨਿਕਲਿਆ ਕਿ ਵਰਕਰਜ਼ ਕੰਪਨਸੇਸ਼ਨ ਐਕਟ ਅਤੇ ਆਕੂਪੇਸ਼ਨਲ ਹੈਲਥ ਐਂਡ ਸੇਫਟੀ ਰੈਗੂਲੇਸ਼ਨ ਹੇਠ ਚਾਰਜ ਲਾਏ ਜਾਣ। ਚਾਰਜ ਮਾਰਚ 2021 ਵਿਚ ਲਗਾਏ ਗਏ ਸਨ ਅਤੇ ਗਿਲਟੀ ਪਲੀਅਜ਼ ਜੁਲਾਈ 2021 ਵਿਚ ਦਾਖਲ ਕੀਤੀਆਂ ਗਈਆਂ ਸਨ।

ਸੂਬਾਈ ਕੋਰਟ ਵਿਚ ਸੁਣਵਾਈ 5 ਨਵੰਬਰ, 2021 ਨੂੰ ਹੋਈ ਅਤੇ ਇਹ ਸਜ਼ਾਵਾਂ ਦਿੱਤੀਆਂ ਗਈਆਂ ਸਨ:

- ਯੋਹੇ ਰੀਸੋਰਸਿਜ਼ ਇੰਕ (ਪ੍ਰਾਇਮ ਕੌਂਟਰੈਕਟਰ): 70 ਹਜ਼ਾਰ ਡਾਲਰ ਜੁਰਮਾਨਾ, ਜਮ੍ਹਾਂ 15% ਵਿਕਟਿਮ ਫਾਈਨ ਸਰਚਾਰਜ।
 - ਗਰੇਟ ਨੌਰਦਰਨ ਬ੍ਰਿਜਵਰਕਸ ਲਿਮਟਿਡ (ਇਮਪਲੌਏਅਰ): 70 ਹਜ਼ਾਰ ਡਾਲਰ ਜੁਰਮਾਨਾ, ਜਮ੍ਹਾਂ 15% ਵਿਕਟਿਮ ਫਾਈਨ ਸਰਚਾਰਜ; ਕੋਰਟ ਨੇ ਪ੍ਰੈਜ਼ੀਡੈਂਟ ਅਤੇ ਹੈਲਥ ਐਂਡ ਸੇਫਟੀ ਅਡਵਾਈਜ਼ਰ ਲਈ ਹੈਲਥ ਐਂਡ ਸੇਫਟੀ ਦੇ ਕੋਰਸ ਆਰਡਰ ਕੀਤੇ।
 - ਰੈਨਡੋਲਫ ਕੋਸਿਕ (ਗਰੇਟ ਨੌਰਦਰਨ ਬ੍ਰਿਜਵਰਕਸ ਲਈ ਬ੍ਰਿਜ ਦਾ ਫੋਰਮੈਨ): 8,500 ਡਾਲਰ ਜੁਰਮਾਨਾ, ਜਮ੍ਹਾਂ 15% ਵਿਕਟਿਮ ਫਾਈਨ ਸਰਚਾਰਜ; ਕੋਰਟ ਨੇ ਹੈਲਥ ਐਂਡ ਸੇਫਟੀ ਦੇ ਕੋਰਸ ਆਰਡਰ ਕੀਤੇ।
- ਬਰਾਇਨ ਬੇਕਰ (ਯੋਹੇ ਰੀਸੋਰਸਿਜ਼ ਲਈ ਠੇਕੇ 'ਤੇ ਸਾਈਟ ਸੁਪਰਵਾਈਜ਼ਰ): 7,500 ਡਾਲਰ ਜੁਰਮਾਨਾ, ਜਮ੍ਹਾਂ 15% ਵਿਕਟਿਮ ਫਾਈਨ ਸਰਚਾਰਜ; ਕੋਰਟ ਨੇ ਹੈਲਥ ਐਂਡ ਸੇਫਟੀ ਦੇ ਕੋਰਸ ਆਰਡਰ ਕੀਤੇ।

ਵਰਕਸੇਫ ਬੀ ਸੀ ਦੀਆਂ ਪ੍ਰੀਵੈਨਸ਼ਨ ਸਰਵਿਸਿਜ਼ ਦੇ ਹੈੱਡ ਅਲ ਜੌਹਨਸਨ ਨੇ ਕਿਹਾ, “ਇਸ ਕੇਸ ਵਿਚ ਕੀਤੀਆਂ ਗਈਆਂ ਗਿਲਟੀ ਪਲੀਅਜ਼ ਅਤੇ ਦਿੱਤੀਆਂ ਗਈਆਂ ਸਜ਼ਾਵਾਂ ਨੇ ਇਹ ਦਿਖਾਇਆ ਹੈ ਕਿ ਜਦੋਂ ਇਮਪਲੌਏਅਰ ਵਰਕਰਾਂ ਨੂੰ ਸੁਰੱਖਿਅਤ ਰੱਖਣ ਦੀਆਂ ਆਪਣੀਆਂ ਜ਼ਿੰਮੇਵਾਰੀਆਂ ਨਿਭਾਉਣ ਵਿਚ ਫੇਲ੍ਹ ਹੁੰਦੇ ਹਨ ਤਾਂ ਇਸ ਦੇ ਗੰਭੀਰ ਸਿੱਟੇ ਨਿਕਲਦੇ ਹਨ, ਜਿਸ ਵਿਚ ਵਰਕਰਜ਼ ਕੰਪਨਸੇਸ਼ਨ ਐਕਟ ਹੇਠ ਮੁਕੱਦਮਾ ਚਲਾਇਆ ਜਾਣਾ ਵੀ ਸ਼ਾਮਲ ਹੈ।”

ਵਰਕਰਜ਼ ਕੰਪਨਸੇਸ਼ਨ ਐਕਟ ਹੇਠ, ਵਰਕਸੇਫ ਬੀ ਸੀ ਕੰਮਾਂ 'ਤੇ ਸਿਹਤ ਅਤੇ ਸੇਫਟੀ ਦੇ ਮਾਮਲਿਆਂ ਦੀਆਂ ਪੜਤਾਲਾਂ ਕਰਨ ਲਈ ਜ਼ਿੰਮੇਵਾਰ ਹੈ। ਜੇ ਖਾਸ ਪੱਖ ਮੌਜੂਦ ਹੋਣ ਤਾਂ ਕੋਈ ਪੜਤਾਲ ਮੁਕੱਦਮੇ ਲਈ ਪੜਤਾਲ ਬਣ ਸਕਦੀ ਹੈ, ਜਿਵੇਂ ਕਿ ਕੰਮ ਦੀ ਥਾਂ 'ਤੇ ਸਿਹਤ ਅਤੇ ਸੇਫਟੀ ਦਾ ਪ੍ਰਬੰਧ ਕਰਨ ਵਿਚ ਪੂਰੀ ਤਰ੍ਹਾਂ ਫੇਲ੍ਹ ਹੋਣਾ, ਜਾਂ ਜਿੱਥੇ ਵਰਕਰ ਦੀ ਸੇਫਟੀ ਨੂੰ ਯਕੀਨੀ ਬਣਾਉਣ ਲਈ ਚੁੱਕੇ ਗਏ ਕਦਮ, ਵਾਜਬ ਕਦਮਾਂ ਦੇ ਮਿਆਰ ਤੋਂ ਕਿਤੇ ਹੇਠਾਂ ਹੁੰਦੇ ਹਨ।

ਜੌਹਨਸਨ ਨੇ ਕਿਹਾ, “ਬੁਨਿਆਦੀ ਤੌਰ 'ਤੇ, ਸਾਡੀਆਂ ਤਾਮੀਲ ਕਰਵਾਉਣ ਦੀਆਂ ਕਾਰਵਾਈਆਂ ਦਾ ਮਕਸਦ, ਕੰਮ-ਮਾਲਕਾਂ, ਮੁਢਲੇ ਠੇਕੇਦਾਰਾਂ, ਸੁਪਰਵਾਈਜ਼ਰਾਂ, ਅਤੇ ਕੰਮ 'ਤੇ ਹੋਰ ਧਿਰਾਂ ਨੂੰ ਆਕੂਪੇਸ਼ਨਲ ਹੈਲਥ ਐਂਡ ਸੇਫਟੀ ਦੀਆਂ ਸ਼ਰਤਾਂ ਦੀ ਪਾਲਣਾ ਕਰਨ ਲਈ ਪ੍ਰੇਰਨਾ ਦੇਣਾ ਹੈ ਅਤੇ ਕੰਮਾਂ ਦੀਆਂ ਥਾਂਵਾਂ ਨੂੰ ਸੁਰੱਖਿਅਤ ਰੱਖਣਾ ਹੈ। ਹਰ ਵਰਕਰ ਨੂੰ ਦਿਨ ਦੇ ਅੰਤ 'ਤੇ ਆਪਣੇ ਘਰ ਸਿਹਤਮੰਦ ਅਤੇ ਸੁਰੱਖਿਅਤ ਜਾਣ ਦਾ ਹੱਕ ਹੈ।”

ਵਸੀਲੇ:

ਮੀਡੀਆ ਲਈ ਜਾਣਕਾਰੀ: ਵਰਕਸੇਫ ਬੀ ਸੀ ਦੀਆਂ ਪੜਤਾਲਾਂ

ਜਾਣਕਾਰੀ:

ਗਿਲਟੀ ਪਲੀਅਜ਼ ਬਾਰੇ ਹੋਰ ਵੇਰਵੇ ਹੇਠਾਂ ਖਾਨਿਆਂ ਵਿਚ ਦਿੱਤੇ ਗਏ ਹਨ।

ਦੋਸ਼ੀ	ਰੋਲ	ਗਿਲਟੀ ਪਲੀਅਜ਼	ਸਜ਼ਾ
ਯੋਹੇ ਰੀਸੋਰਸਿਜ਼ ਇੰਕ	ਪ੍ਰੋਜੈਕਟ ਲਈ ਮੁਢਲਾ ਠੇਕੇਦਾਰ।	- ਇਹ ਪੱਕਾ ਕਰਨ ਵਿਚ ਫੇਲ੍ਹ ਹੋਏ ਕਿ ਕੰਮ 'ਤੇ ਆਕੂਪੇਸ਼ਨਲ ਹੈਲਥ ਐਂਡ ਸੇਫਟੀ ਨਾਲ ਸੰਬੰਧਤ ਇਮਪਲੋਏਅਰਾਂ, ਵਰਕਰਾਂ ਅਤੇ ਹੋਰ ਵਿਅਕਤੀਆਂ ਦੀਆਂ ਸਰਗਰਮੀਆਂ ਦਾ ਤਾਲਮੇਲ ਕੀਤਾ ਜਾ ਰਿਹਾ ਸੀ। - ਉਹ ਹਰ ਚੀਜ਼ ਕਰਨ ਵਿਚ ਫੇਲ੍ਹ ਹੋਏ ਜਿਹੜੀ ਫਸਟ ਏਡ ਦਾ ਸਾਜ਼-ਸਾਮਾਨ, ਸਪਲਾਈਆਂ, ਸਹੂਲਤਾਂ, ਫਸਟ ਏਡ ਅਟੈਨਡੈਂਟਸ ਅਤੇ ਲੋੜੀਂਦੀਆਂ ਸੇਵਾਵਾਂ ਦੇਣ ਅਤੇ ਕਾਇਮ ਰੱਖਣ ਲਈ ਵਾਜ਼ਬ ਤੌਰ 'ਤੇ ਕਰਨਯੋਗ ਹੈ। - ਸਥਾਨ 'ਤੇ ਸਿਹਤ ਅਤੇ ਸੇਫਟੀ ਦੀਆਂ ਸਰਗਰਮੀਆਂ ਦਾ ਤਾਲਮੇਲ ਯਕੀਨੀ ਬਣਾਉਣ ਦੇ ਮੰਤਵ ਲਈ ਯੋਗਤਾ ਪ੍ਰਾਪਤ ਕੋਆਰਡੀਨੇਟਰ ਨਿਯੁਕਤ ਕਰਨ ਵਿਚ ਫੇਲ੍ਹ ਹੋਏ।	70 ਹਜ਼ਾਰ ਡਾਲਰ ਜੁਰਮਾਨਾ, ਜਮ੍ਹਾਂ 15% ਵਿਕਟਿਮ ਫਾਈਨ ਸਰਚਾਰਜ।
ਗਰੇਟ ਨੋਰਦਰਨ ਬਰਿਜਵਰਕਸ ਲਿਮਟਿਡ (ਜੀ ਐੱਨ ਬੀ)	ਬ੍ਰਿਜ ਬਣਾਉਣ ਵਾਲੀ ਕੰਪਨੀ, ਅਤੇ ਮਾਰੇ ਗਏ ਵਰਕਰ ਦੀ ਇਮਪਲੋਏਅਰ।	- ਵਰਕਰ ਦੀ ਸਿਹਤ ਅਤੇ ਸੇਫਟੀ ਨੂੰ ਯਕੀਨੀ ਬਣਾਉਣ ਵਿਚ ਫੇਲ੍ਹ ਹੋਏ। - ਰੈਗੂਲੇਸ਼ਨ ਦੀ ਮੰਗ ਮੁਤਾਬਕ ਹਿਫਾਜ਼ਤੀ ਸਾਜ਼-ਸਾਮਾਨ, ਯੰਤਰ ਅਤੇ ਕੱਪੜੇ (ਡਿਗਣ ਤੋਂ ਰੋਕਥਾਮ ਲਈ ਸਾਜ਼-ਸਾਮਾਨ) ਪ੍ਰਦਾਨ ਕਰਨ ਅਤੇ ਚੰਗੀ ਹਾਲਤ ਵਿਚ ਰੱਖਣ ਵਿਚ ਫੇਲ੍ਹ ਹੋਏ ਅਤੇ ਇਹ ਪੱਕਾ ਕਰਨ ਵਿਚ ਫੇਲ੍ਹ ਹੋਏ ਕਿ ਅਜਿਹਾ ਹਿਫਾਜ਼ਤੀ ਸਾਜ਼-ਸਾਮਾਨ, ਯੰਤਰ ਅਤੇ ਕੱਪੜੇ ਉਨ੍ਹਾਂ ਦੇ ਵਰਕਰਾਂ ਵਲੋਂ ਵਰਤੇ ਗਏ ਹਨ। - ਆਪਣੇ ਵਰਕਰਾਂ ਨੂੰ ਉਹ ਜਾਣਕਾਰੀ, ਹਿਦਾਇਤਾਂ, ਟਰੇਨਿੰਗ ਅਤੇ ਨਿਗਰਾਨੀ ਦੇਣ ਵਿਚ ਫੇਲ੍ਹ ਹੋਏ ਜਿਹੜੇ ਆਪਣਾ ਕੰਮ ਕਰਨ ਵਾਲੇ ਵਰਕਰਾਂ ਦੀ ਸਿਹਤ ਅਤੇ ਸੇਫਟੀ ਨੂੰ ਯਕੀਨੀ ਬਣਾਉਣ ਲਈ ਜ਼ਰੂਰੀ ਸਨ। - ਇਹ ਪੱਕਾ ਕਰਨ ਵਿਚ ਫੇਲ੍ਹ ਹੋਏ ਕਿ ਉਦੋਂ ਡਿਗਣ ਤੋਂ ਰੋਕਥਾਮ ਕਰਨ ਵਾਲਾ ਸਿਸਟਮ ਵਰਤਿਆ ਜਾਣਾ ਸੀ ਜਦੋਂ ਕੰਮ ਕਿਸੇ ਅਜਿਹੀ ਥਾਂ 'ਤੇ ਕੀਤਾ ਜਾ ਰਿਹਾ ਸੀ ਜਿਸ ਤੋਂ 3 ਮੀਟਰ (10 ਫੁੱਟ) ਜਾਂ ਜ਼ਿਆਦਾ ਉਚਾਈ ਤੋਂ ਡਿਗਣ ਦਾ ਖਤਰਾ ਹੋ ਸਕਦਾ ਹੈ।	70 ਹਜ਼ਾਰ ਡਾਲਰ ਜੁਰਮਾਨਾ, ਜਮ੍ਹਾਂ 15% ਵਿਕਟਿਮ ਫਾਈਨ ਸਰਚਾਰਜ। - ਕੋਰਟ ਨੇ ਪ੍ਰੈਜ਼ੀਡੈਂਟ ਅਤੇ ਹੈਲਥ ਐਂਡ ਸੇਫਟੀ ਅਡਵਾਈਜ਼ਰ ਲਈ ਹੈਲਥ ਐਂਡ ਸੇਫਟੀ ਦੇ ਕੋਰਸ ਆਰਡਰ ਕੀਤੇ।
ਰੈਨਡੋਲਫ ਕੋਸਿਕ	ਬ੍ਰਿਜ ਦਾ ਫੋਰਮੈਨ, ਜੀ ਐੱਨ ਬੀ ਦਾ ਮੁਲਾਜ਼ਮ।	- ਸੁਪਰਵਾਈਜ਼ਰ ਵਜੋਂ, ਆਪਣੀ ਸਿੱਧੀ ਨਿਗਰਾਨੀ ਹੇਠਲੇ ਸਾਰੇ ਵਰਕਰਾਂ ਦੀ ਸਿਹਤ ਅਤੇ ਸੇਫਟੀ ਨੂੰ ਯਕੀਨੀ ਬਣਾਉਣ ਵਿਚ ਫੇਲ੍ਹ ਹੋਇਆ। - ਸੁਪਰਵਾਈਜ਼ਰ ਵਜੋਂ, ਇਹ ਪੱਕਾ ਕਰਨ ਵਿਚ ਫੇਲ੍ਹ ਹੋਇਆ ਕਿ ਆਪਣੀ ਨਿਗਰਾਨੀ ਹੇਠਲੇ ਵਰਕਰਾਂ ਲਈ ਨਿੱਜੀ ਹਿਫਾਜ਼ਤ ਦਾ ਢੁਕਵਾਂ ਸਾਜ਼-ਸਾਮਾਨ ਉਪਲਬਧ ਸੀ ਅਤੇ ਲੋੜ ਪੈਣ 'ਤੇ ਪਾਇਆ ਗਿਆ ਸੀ।	8,500 ਡਾਲਰ ਜੁਰਮਾਨਾ, ਜਮ੍ਹਾਂ 15% ਵਿਕਟਿਮ ਫਾਈਨ ਸਰਚਾਰਜ। - ਕੋਰਟ ਨੇ ਹੈਲਥ ਐਂਡ ਸੇਫਟੀ ਦੇ ਕੋਰਸ ਆਰਡਰ ਕੀਤੇ।
ਬਰਾਇਨ ਬੇਕਰ	ਯੋਹੇ ਲਈ ਯੋਗਤਾ ਪ੍ਰਾਪਤ ਕੋਆਰਡੀਨੇਟਰ, ਸਾਈਟ ਸੁਪਰਵਾਈਜ਼ਰ ਅਤੇ ਕੰਮ ਦੀ ਥਾਂ ਲਈ ਨੁਮਾਇੰਦਾ।	- ਸੁਪਰਵਾਈਜ਼ਰ ਵਜੋਂ, ਆਪਣੀ ਸਿੱਧੀ ਨਿਗਰਾਨੀ ਹੇਠਲੇ ਸਾਰੇ ਵਰਕਰਾਂ ਦੀ ਸਿਹਤ ਅਤੇ ਸੇਫਟੀ ਨੂੰ ਯਕੀਨੀ ਬਣਾਉਣ ਵਿਚ ਫੇਲ੍ਹ ਹੋਇਆ। - ਸੁਪਰਵਾਈਜ਼ਰ ਵਜੋਂ, ਇਹ ਪੱਕਾ ਕਰਨ ਵਿਚ ਫੇਲ੍ਹ ਹੋਇਆ ਕਿ ਆਪਣੀ ਨਿਗਰਾਨੀ ਹੇਠਲੇ ਵਰਕਰਾਂ ਲਈ ਨਿੱਜੀ ਹਿਫਾਜ਼ਤ ਦਾ ਢੁਕਵਾਂ ਸਾਜ਼-ਸਾਮਾਨ ਉਪਲਬਧ ਸੀ ਅਤੇ ਲੋੜ ਪੈਣ 'ਤੇ ਪਾਇਆ ਗਿਆ ਸੀ।	7,500 ਡਾਲਰ ਜੁਰਮਾਨਾ, ਜਮ੍ਹਾਂ 15% ਵਿਕਟਿਮ ਫਾਈਨ ਸਰਚਾਰਜ। - ਕੋਰਟ ਨੇ ਹੈਲਥ ਐਂਡ ਸੇਫਟੀ ਦੇ ਕੋਰਸ ਆਰਡਰ ਕੀਤੇ।

ਵਰਕਸੇਫ ਬੀ ਸੀ ਬਾਰੇ

ਵਰਕਸੇਫ ਬੀ ਸੀ, ਬੀ.ਸੀ. ਵਿਚ ਸੱਟਾਂ, ਬੀਮਾਰੀਆਂ ਅਤੇ ਡਿਸਏਬਿਲਟੀ ਤੋਂ ਰੋਕਥਾਮ ਕਰਨ ਲਈ ਵਰਕਰਾਂ ਅਤੇ ਕੰਮ-ਮਾਲਕਾਂ ਨਾਲ ਕੰਮ ਕਰਦੀ ਹੈ। ਕੰਮ ਨਾਲ ਸੰਬੰਧਤ ਸੱਟਾਂ ਲੱਗਣ ਜਾਂ ਬੀਮਾਰੀਆਂ ਹੋਣ 'ਤੇ, ਵਰਕਸੇਫ ਬੀ ਸੀ ਲੋਕਾਂ ਦੀ ਸਿਹਤਯਾਬੀ, ਰਾਜ਼ੀ ਹੋਣ, ਅਤੇ ਕੰਮ 'ਤੇ ਸੁਰੱਖਿਅਤ ਵਾਪਸੀ ਵਿਚ ਮਦਦ ਕਰਨ ਲਈ ਮੁਆਵਜ਼ਾ ਅਤੇ ਮਦਦ ਦਿੰਦੀ ਹੈ। ਬੀ.ਸੀ. ਭਰ ਵਿਚ ਅਸੀਂ ਤਕਰੀਬਨ 2.3 ਮਿਲੀਅਨ ਵਰਕਰਾਂ ਅਤੇ 255,000 ਕੰਮ-ਮਾਲਕਾਂ ਨੂੰ ਸੇਵਾਵਾਂ ਦਿੰਦੇ ਹਾਂ।

ਹੋਰ ਜਾਣਕਾਰੀ ਲਈ ਸੰਪਰਕ ਕਰੋ:

ਮੀਡੀਆ ਰੀਲੇਸ਼ਨਜ਼, ਵਰਕਸੇਫ ਬੀ ਸੀ

 ਈਮੇਲ: media@worksafebc.com

ਟੈਲੀਫੋਨ: 604-276-5157